

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī vēṅkaṭēśakavi viracitam
॥ śrīmadvēdāntadēśikagadyam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmadvēdāntadēśikagadyam ॥

jayatyakhila durvādi timiraugha divākaraḥ !

śrita tāpa praśamastrayyantārya sudhākaraḥ ||

jaya jaya mahādēśika !

nigamāntadēśika !

viśvālaṅkāra viśvāmitra pavitragōtra kalaśōdadhi kaustubha !

vibudhavairi varūthinī vitrāsi vēṅkaṭēśa vimala ghaṇṭāvatāra !

anantasadrśānanta guṇākarānanta gurunandana !

śōbhanacarita sulōcanōttama tōtārambālōcana cakōracandra !

*bahumukhamakhatōṣita puṇḍarīkākṣa puṇḍarīkākṣasūri
puṇyaphalabhūta !*

vatsakulatilaka varadācārya vīkṣita !

brahmavitpravarānantāryavihita brahmōpadēśa !

*vādihāṃsavalāhaka mātula rāmānujācārya sakāśa labdha
sakala vēda vēdāṅga tarka mīmāṃsā śabda vēdānta
śāstrajāta !*

viṁśat�abdē viśruta nānāvidha vidya !

*svapādāmbujadhyāna suprasanna turaṅgamukha mukha
vinissṛta lālā sudhāpāna labdha sārvajñya !*

*jñānabhakti vairāgya vātsalya sauśīlyaudārya cāturya
mādhurya sthairyā dhairyā kāruṇya kṣamā
śamadamādyananta kalyāṇaguṇabhūṣaṇa !*

*śubhakulaprasūta tulyaguṇalakṣaṇa prēyasīsahacarita
sakaladharma !*

*hayavadana dēvanāyakācyuta gōpāla raghuvīra raṇapuṅgava
varada narahari yathōktakāri dīpaprakāśa dēhalīśa
vēṅkaṭēśa raṅgēśa pakṣīśa hētīśa yatīśa ramā kṣamā gōdā
viṣayastōtra sudhārañjita sahṛdaya budhajana hrdaya !*

*paradēvatāpāramārthyavēdi vasiṣṭha parāśara vyāsa prācētasa
vaiśampāyana bōdhāyana śuka śaunaka bharadvāja śāṇḍilya
hārīta prabhṛti parama ṛṣi samadhika vaibhava !*

*sāṅkhya saugata cārvāka sāṅkara yādava bhāskara kāṇāda
kaumārilamatatamō nivāraṇadivākara !*

pāśāṇḍadrumaṣaṇḍakhaṇḍana caṇḍapavana !

*śrīvēṅkaṭācala vāraṇācala gōpanagarāhīndranagara śrīmuṣṇa
citrakūṭa śrīkumbhaghōṇa śrīraṅga śrīvanādri kurukāpuri
prabhṛtyaṣṭōttaraśata viṣṇudivyasthāna sēvā santōṣa racita
padavinyāsa pavitrikṛta pṛthivīmaṇḍala !*

*yatipati yāmunārya nāthamuni phaṇiti pariṣkāra
pāñcarātrarakṣā rahasyarakṣā nikṣēparakṣā saccaritrarakṣā*

gītārthasaṅgraharakṣā śatadūṣaṇī sarvārthasiddhi
tattvamuktākalāpa tattvaṭīkā tātparyacandrikā
nyāyapariśuddhi nyāyasiddhāñjanādhikaraṇadarpaṇādhi -
karaṇasārāvalī saṅkalpasūryōdaya yādavābhuyudayādyanēka
divyaprabandha nirmāṇa sāmarthya sandarśana santuṣṭa
śrīraṅganātha divyājñālabdha vēdāntācāryapada !

tadvallabhākṛpāsamprāpta sarvatantrasvatantratā biruda !

sandarśanamātra nirasta samasta durvādisaṅgha !

triṁśadvāram śrāvita śārīrakabhāṣya !

chātrajana nibaddha jaitradhvaja prasādhita daśadiśā saudha !

ēkayāminī yāmanirmita pādukāsaḥasra śravaṇa sañjāta
vismaya raṅgēśa viśrāṇita kavitārkikasiṁha samākhyā
vikhyāta vaidagdhyā !

saṁsāra dāvānala santapta sañjīvana sarasāmṛta
parīvāharūpa sārasāra rahasyatrayasārābhaya pradānasāra
guruparamparāsāra sārasaṅkṣēpa
sārasaṅgrahōpakārasaṅgraḥ virōdhaparihāra
pradhānaśataka paramapadasōpāna tattvapadavī
rahasyapadavī tattvanavanīta rahasyanavanīta tattvamātrkā
rahasyamātrkā tattvasandēśa rahasyasandēśa
rahasyasandēśavivarāṇa rahasyaśikhāmaṇi tattvatrayaculaka
rahasyatrayaculaka munivāhanabhōgāñjalivaibhava
saṁpradāyapariśuddhi hastigirimāhātmya paramatabhaṅga
tattvaratnāvalī tattvaratnāvalīpratipādyasaṅgraḥ

*rahasyaratnāvalī rahasyaratnāvalīḥṛdayarañjita ramāsahāya
nityabahumata !*

*pāñcarātra pratipāditābhigamanōpādānējyā svādhyāya
yōgarūpa pañcakālaparāyaṇa !*

samyak pradarśita ṣaḍaṅgāṣṭāṅgayoga !

*parāṅkuśa parakāla bhaktisāra kulaśekhara śrīviṣṇucitta
munivāhanādi munivararacita divyaprabandhatātparya
prapañcana paritōṣita budhajana !*

*triratnagāthā śrīvaiṣṇavadinacaryārthapañcakasaṅgraḥa
śrīcihnāmālā gītārthasaṅgrahagāthā śaraṇāgatisaṅgrahagāthā
dvādaśanāmagāthā mūlamantragāthā dvayagāthā
caramaślōkasaṅgrahagāthā”hāraniyamagāthā ghuṭikāgāthā
kubērākṣīgāthā kandukagāthā pariḥāsagāthā dōlāgāthā
navaratnamālā prabandhasārādyanēka
divyaprabandhanirmāṇa paritōṣita varaprasādalabdhā
varaguṇabhūṣita varadācārya satputra !*

*sāparādha lakṣmaṇārya durvarṇa suvarṇa karaṇa
prakaṭitāghaṭita ghaṭanāsāmarthyā !*

*brahmaṭantrasvatatantrayōgi prabhākarayōgi
navanītanartakayōgi varadācārya rāmānujācāryaprabhṛti
sacchiṣyōpadiṣṭa trayyantayugaḥala sārasārādi sadrahasyajāta !*

*sudarśanasūri viracita śrutaprakāśikā parirakṣaṇa
pariśōdhana pratipādana parivṛḍha !*

*yati^पati paricita yādavācalavāsi nārayaṇa caraṇāmbujasēvā
saṁhṛṣṭamānasa !*

*svanirmi^{ति}śayitānanta divyaprabandha pravartana
rasabharanīta śatasamvatsara !*

sarasija sadṛśa caraṇayugala !

sitāntarīya sōbhāmāna kaṭitaṭa !

vyākhyāmudrā pustakabhūṣaṇa bhūṣita karadvaya !

*vimalōpavīta sūttarīya tulasī naḥinākṣamālā virājita viśāla
vakṣaḥsthala !*

pūrnēndu samavadana !

lasadūrdhvapuṇḍra !

dinakarasannibha divyamaṅgalavighrahōjjvala !

*śrīraṅganātha padakamala nirantarānubhava niratiśayānanda
paripūrṇamanōratha !*

viśuddha vidyābhūṣaṇa !

vibudhajanānātha !

vēṇkaṭanātha !

mama nātha !

namastē namastē namah !

*namaḥ padmākṣapautrāya namō'nantāryasūnavē |
namō varadanāthāya vēdāntācāryasūrayē ||*

*nirmitam vēṅkaṭēśēna vēdāntācārya vaibhavam |
saṅkīrtayēt pratidinam vēdāntācārya bhaktimān ||*

śrīmatē bhagavatē tūppul nigamāntamahādēśikāya namaḥ ||

|| iti śrīmadvēdāntadēśikagadyam samāptam ||